


Iż-żmien għandu habta jnessi. Li jnessi hwejjeg koroh hi haġa tajba, iżda li jnessi grajjiet pożittivi mhix għax wara kull grajja pożittiva jkun hemm persuni li ma jkun jixraq qatt li jintesew. Għalhekk iddeċidejt li f'din il-kitba tiegħi hawnhekk, din id-darba niġri ġirja ma' numru ta' ismijiet u npoġġi bhala titlu l-mistoqsija

Kemm tiftakar u kemm taf minn dawn?

minn Horace Muscat, Aġent Patrun

Sa fejn naf jien qatt hadd ma kiteb fuq dan is-sugġett b'dan il-mod minn kemm l-Ghaqda tal-Mużika San Gejtanu ilha tohog dan il-ktieb tal-festa, jiġifieri mill-1947. Għalhekk iddeċidejt li flok naqbad sugġett partikolari u nitkellem dwaru, naqbad ma' numru mhux hażin ta' ismijiet u nsemmihom f'dan il-ktieb. L-ewwelnett nibda biex ngħid li kull isem, b'mod jew b'iehor ta kontribut lill-Ghaqda tal-Mużika San Gejtanu u għalhekk inhossu dmiri li nsemmi lil dawn in-nies.



U nibda bis-Sur Gavino Portelli, l-ewwel President ta' din l-Ghaqda. Jiena personalment qatt ma naf li ltqajt miegħu, biss kelli x-xorti li niltaqa' ma' familjari tiegħu u tkellimt magħhom dwaru. Tajjeb wiehed iġid li s-Sur Gavin Portelli kien ukoll President ta' l-Ghaqda Mużikali San Ġużepp qabel ma sar l-ewwel President tagħna. Minn riċerka li kont għamilt kont iltaqajt ma' episodju fejn dan is-Sur Portelli kien għamel weghda li jekk ikollu tifel kien jagħmel statwa ta' Injazju Falzon għall-knisja ta' Ġiezu l-Belt. Meta kelli lill-patrijiet Franġiskani kif ukoll lil Mons. Philip Calleja, u tajtu kopja tal-gazzetta **Malta** tas-27 ta' Gunju 1912, fejn sibt dan it-tagħrif, huwa qalli li ma kien jaf b'xejn.



*Francesco Buttigieg,
Fundatur ta' l-Ghaqda*

Buttigieg, il-fundatur ewlieni ta' l-Ghaqda u li kien il-mutur li wassal għat-twaqqif ta' din l-Ghaqda. Mela, fost il-membri li kienu fundaturi nsemmi lil Antonio, Gejtu u Salvu Buttigieg (hut Francesco), Pawlu Burlò (fundatur tal-kappella tal-Kuncizzjoni li wara saret it-tieni parroċċa Hamruniża), K. Calleja, K. Camilleri, S. Cassar, G. Ciancio, B. Cordina, G. Deguara, S. Deguara, K. Denaro, G. Fleri, W. Fleri, S. Gauci, P. Magri, F. Mallia, G. Mallia, N. Mallia, F. Mizzi, W. Quinter, K. Storace, N. Tabone, G. Zammit u G. Zammit. Dawn kollha jidhru mnizzla fl-irhama tal-fundaturi ta' l-Ghaqda li kienet saret fl-1981 u li l-familja Custò kien għogobha thallas u tirregalha b'tifkira ta' l-għażiż missierhom li kien hadem hafna wkoll għewwa l-Każin matul is-snin.

Indur biex ngħid xi haġa dwar xi individwi mill-ewwel Kumitat ta' l-Ghaqda. Nibda mill-Kappillan tal-Hamrun, ir-Rev. Ġużeppi Muscat. Kuntrarju għal dak li kien isehh f'lokalitajiet oħra, Dun Muscat kien President Onorarju ta' l-Ghaqda. Viċi President Onorarju (kariga li ma kienx hemm f'lokalitajiet oħra) kienet okkupata mit-tabib tal-Hamrun, Dott. D. Margueret.

Sadanittant il-Viċi President kien is-Sur Salvu Borg, is-Segretarju is-Sur Salvatore Testa waqt li Kaxxier kien is-Sur Paolo Farrugia. Kien hemm 60 membru li minn fosthom kien hemm dawn il-membri fundaturi li mxew wara Francesco



*Is-Sur Gavino Portelli,
l-ewwel President ta' l-Għaqda*

Jien niftakar lil hafna minn dawn il-persuni msemija hawn fuq. Kont ghadni daqsxejn ta' żagħżuġ u għalhekk xejn ma kien faċli li dawn joqgħodu jtkellmu mieghek. L-istorja tagħhom f'dawk is-snin bikrija ta' l-Għaqda qatt ma nkitbet. L-ewwel pass lejn din id-direzzjoni sar meta qorob il-ġublew tad-deheb ta' l-Għaqda (1956), meta l-mibki Dun Frans Camilleri u s-Sur Ġużi Debattista, bdew jintervistaw lil dawk il-ftit li kien ghad baqa' hajjin minn fost il-fundaturi.

Tajjeb ngħid li dak iż-żmien fl-istess uffiċju li kien juza s-Segretarju, kien hemm ukoll l-uffiċju tal-Kaxxier. Fl-1956 jien kont il-Kaxxier ta' l-Għaqda u għalhekk meta kienu jsiru l-intervisti fl-uffiċju, jien kont inkun hemm nagħmel xi xogħol relatat mal-kariga tiegħi, u kont nisma' r-rakkonti kollha.



*Is-Sur Francesco Portonier,
President Onorarju fi snin għoxrin.*

Fis-sena 1925/26 insibu li l-Kumitat kien kompost minn dawn il-persuni: Presidenti Onorarji, l-Illustrissimu Nobbli Markiż Barbaro ta' San Ġorġ, is-Sur Charles Sydney Henry, in-Negożjant F. Portanier, u s-Sur Gavino Portelli; President, is-Sur R. Bencini; Viċi President, is-Sur G. Zammit; Segretarju (pro temp) is-Sur V. Spiteri; Asst. Segretarju, is-Sur M. Saliba; Kaxxier, is-Sur A. Ciancio; Asst. Kaxxier, is-Sur F. Caruana. Membri kienu s-Sinjuri G. Vella, M. Buttigieg, G. Grech, S. Farrugia, P. Tabone, u H. Campbell. Rappreżentanti tal-Banda kienu S. Buttigieg, P. Calleja, u G. Bonnici. Surmast Direttur kien Mro. Gianni Grech u Asst. Surmast kien Mro. Antonio Zammit.

Minn dawn jien servejt fil-Kumitat għal numru ta' snin mas-Sur Robert Bencini. Lis-Sur F. Portanier niftakru, kif ukoll niftakar lis-Sinjuri G. Zammit, A. Ciancio, F. Caruana, S. Buttigieg u G. Grech. Lil dan ta' l-aħhar niftakru Segretarju ta' l-Għaqda. Mis-Surmastrijiet jien l-aktar li niftakar hu lil Mro. Antonio Zammit bhala Surmast.


Nerga' ndawwar is-suġġett u mmur għas-sena 1911. Nhar id-29 ta' Ġunju, festa ta' San Pietru u San Pawl, kien ġie inawgurat ir-raba' lokal li serva lill-Għaqda bhala s-sede tagħha. Illum il-post huwa dar privata. Dakinhar il-President ta' l-Għaqda kien l-avukat Pier Giuseppe Frendo, persuna prominenti f'dak iż-żmien u fis-snin ta' wara.

Immur għas-snin 30. Persuni li kienu jiffurmaw parti mill-Kumitat kienu s-Sur Robert Bencini (President – ġa semmejtu) u s-Sur Salvu Caruana Dingli (Viċi President), s-Sur V. Delali (Asst. Segretarju), s-Sur C. Camenzuli (Asst. Segretarju), is-Sur F.S. Muscat (Kaxxier), is-Sur J. Montfort (Asst. Kaxxier), is-Sur H. Mifsud (Direttur Ġenerali), is-Sur U. Natoli (Asst. Direttur Ġenerali). Membri kienu s-Sinjuri A. Borg, C. Buhagiar, S. Cassar, P. Delali, J. Magro, J. Muscat, J. Lateo, D. Spiteri u G. Zammit.



Mro. Antonio Zammit ma' allievi tal-banda fl-1930.

Niftakar lil uħud minn dawn il-persuni jattendu l-Palazz Thiene meta jien kont ghadni żgħir sewwa. Dak iż-żmien kont noqgħod viċin il-Każin u spiss konna nidhlu jew biex nilagħbu jew għal xi tombola, u hekk. Biss meta konna xi darba noqgħodu nisimġu d-diski f'kamra fid-dlam li illum hi parti mill-bar u



Il-Kumitat ta' l-Għaqda tas-sena 1931 - għeluq il-25 anniversarju.

m'għadhiex teżisti, malajr kienu jwaqqfuna u ma jhallunx. Biss meta tbiddu xi nies fil-Kumitat kif ukoll aktar tard meta dhalna fil-Kumitat uhud minna, dawn l-użanzi tbiddu.

Is-sugġett li qbadt illum hu perikoluż għax hemm wisq u wisq aktar ismijiet u wara kull isem hemm persuna mimlija b'ideat u bi grajjiet. Nixtieq insemmi aktar, nagħti dettalji dwar dawn in-nies, nelabora dwar hidmiethom, iżda dan ma nistax nagħmlu f'dan l-ispażju.

Aktar minn kollox, l-idea tiegħi ma kinitx dan, għax naf li biex tagħmel hekk trid ktieb voluminuż. L-idea tiegħi kienet li nara ismijiet tal-passat mitbugħa f'dan il-ktieb li qed johroġ fil-mija u sentejn ta' hajja ta' l-għażiża Għaqda tagħna, ismijiet li nittama li mhux biss qatt ma jintesew u li nibqgħu grati għas-sehem li taw lill-Każin tagħna, iżda wkoll b'tama li jqanqlu kurżità, l-aktar fost iż-żgħażaġh biex kulhadd jgħaraf li lkoll kemm ahna, ahna holqa f'katina soda li sawret lil din l-Għaqda.

Holoq tal-bierah... holoq tal-lum... u għad ikun hemm il-holoq futuri – u l-Għaqda tal-Mużika San Gejtanu tibqa' hemm, soda, qawwija u ċentru ta' Strada Rjali.

Ta' Valletta

**L'Ikbar Ghazla...
...B' l-aqwa prezz**







- Statwi u Bambini ta' Spanja "Spanish Prestige" • Statwi ta' l-Italja "Arte Religiosa"
- Statwi taċ-ċeramika u resin tajbin għal barra • Statwi titulari ta' Malta u Għawdex
- Raġġieri ta' Spanja u tad-dawl • Xema ta' kull tip u daqs • Liedna mahduma u paketti

Uri dan ir-riklam meta tiġi tixtri statwa minghand Ta' Valletta u tinghata skont ta' 5%

Ta' Valletta – 222 High Street, Hamrun HMR 06

Tel : 21239157 – 21235101 • Mob : 99421683 • Fax : 25401122 • Email: cedric@keyworld.net